

दैनिक भास्कर, भोपाल

• 3 JAN 2015

विकास को गति मिलेगी

नीति आयोग के गठन से संघीय ढांचे की नींव डली : सीएम

विशेष संवाददाता, भोपाल | मुख्यमंत्री शिवराज सिंह चौहान ने कहा है कि योजना आयोग के स्थान पर प्रधानमंत्री नरेन्द्र मोदी द्वारा स्थापित किए गए नेशनल इंस्टीट्यूट फॉर ट्रांस फार्मिंग इंडिया (नीति) आयोग के गठन से भारत के विकास प्रक्रिया में सही अर्थों में संघीय ढांचे की नींव रखी गई है। शुक्रवार को चौहान ने अपने ब्लॉग और ट्विटर में कहा कि यह आयोग भारत की विकास संबंधी चुनौतियों का सामना करने में मददगार होगा। चौहान ने कहा कि नीति आयोग की गवर्निंग काउंसिल में सभी मुख्यमंत्रियों और केन्द्र शासित प्रदेशों के उप राज्यपालों को जगह मिली है। इससे राज्यों के विकास को नई दिशा और गति मिलेगी। वहीं वित्त विभाग की समीक्षा बैठक में मुख्यमंत्री ने अधिकारियों को निर्देश दिए कि वर्ष 2015-16 का बजट विजन 2018 को दृष्टिगत रखते हुए बनाया जाए।

